

# రంగారెడ్డి

శనివారం 7 అక్టోబర్ 2023  
SATURDAY, OCTOBER 7, 2023

RANGAREDDY

పేజీలు : 12  
PAGES



రావిర్యాల ప్రభుత్వ పాఠశాలలో విద్యార్థులకు ఇడ్లీ తినిపిస్తున్న మంత్రులు హరిశ్చంద్రావు, సబితారెడ్డి

## బెంచీ వద్దకే బ్రేక్ ఫాస్ట్

# ఆకలికి సెలవిక..

లోపలి పేజీలో..



తాండూరులో విద్యార్థులతో కలిసి టిఫిన్ చేస్తున్న మంత్రి మహేందర్ రెడ్డి

**విద్యార్థులకు బ్రేక్ ఫాస్ట్ అందిస్తున్న ఏకైక రాష్ట్రం తెలంగాణ : ఆర్థిక, వైద్య రోగ్య శాఖల మంత్రి హరిశ్చంద్రావు**

**సీఎం కేసీఆర్ అమలు చేసిన ప్రతి పథకమూ సూపర్ హిట్ : విద్యా శాఖ మంత్రి సబితారెడ్డి**

**రావిర్యాల ప్రభుత్వ పాఠశాలలో 'సీఎం అల్టా హారం' ప్రారంభించిన మంత్రులు**

**వికారాబాద్ లోని శివారెడ్డిపేట జడ్పీహెచ్ఎస్ లో మంత్రి మహేందర్ రెడ్డి, ఆయా నియోజకవర్గాల్లో ఎమ్మెల్యేలు శ్రీకారం..**

**కేసీఆర్ సార్కు కృతజ్ఞతలు..**

ఇప్పటికే ప్రతి విద్యార్థికి మధ్యాహ్న భోజనం అందిస్తున్న ప్రభుత్వం ఉదయం సమయంలో సీఎం బ్రేక్ ఫాస్ట్ పేరుతో టిఫిన్ అందించడం ఎంతో గొప్ప విషయం. ఉదయం వేళలో కనీసం టిఫిన్ చేయకుండానే పాఠశాలకు వస్తుంటాం. ఇలాంటి సమయంలో పాఠశాలలో టిఫిన్ అందించడం మాకు ఎంతో మేలు జరుగుతుంది. ముఖ్యమంత్రి కేసీఆర్ సార్కు ప్రత్యేక కృతజ్ఞతలు.

- సామ్య, 9వ తరగతి, దండుమైలారం, ఇబ్రహీంపట్నం రూరల్



తాండూరులో పూరి తింటున్న విద్యార్థిని



రావిర్యాల ఉన్నత పాఠశాల టిఫిన్ చేస్తున్న విద్యార్థులు

**ముఖ్యమంత్రి** అల్టా హారం పథకం విద్యార్థులకు గొప్ప వరమని రాష్ట్ర ఆర్థిక, వైద్యారోగ్య శాఖల మంత్రి తన్నీరు హరిశ్చంద్రావు అన్నారు. శుక్రవారం తుక్కు గూడ మున్సిపాలిటీలోని రావిర్యాల ఉన్నత పాఠశాల 'సీఎం అల్టా హారం' పథకాన్ని విద్యా శాఖ మంత్రి సబితారెడ్డితో కలిసి ఆయన ప్రారంభించారు. ఈ సందర్భంగా మంత్రి హరిశ్చంద్రావు మాట్లాడుతూ కేసీఆర్ మానవతా దృక్పథంతో విద్యార్థులకు అల్టా హారాన్ని అందిస్తున్నారన్నారు. ఇది కేవలం విద్యార్థుల కడుపు నింపే కార్యక్రమం మాత్రమే కాదని, డ్రాపాట్స్ తగ్గించి విద్యావ్యవస్థలో విప్లవాత్మక మార్పు తెచ్చే పథకమన్నారు. పదో తరగతి విద్యార్థుల వరకు బ్రేక్ ఫాస్ట్ అందిస్తున్న ఏకైక రాష్ట్రం తెలంగాణ అని అన్నారు. దసరా తర్వాత రాష్ట్ర వ్యాప్తంగా అన్ని స్కూళ్లలో ఈ పథకం అమలువుతుందన్నారు. సీఎం కేసీఆర్ ఏ పథకాన్ని అమలు చేసినా ప్రజా కోణంలో ఆలోచిస్తారని, అందుకే అన్ని పథకాలు విజయవంతమవుతున్నాయన్నారు. విద్యా శాఖ మంత్రి సబితారెడ్డి మాట్లాడుతూ ఈ పథకంతో రాష్ట్రవ్యాప్తంగా 23 లక్షల మంది విద్యార్థులకు ప్రయోజనం కలుగుతుందన్నారు. చాలామంది విద్యార్థులు పన్నులతోనే పాఠశాలకు వస్తున్నారని, టిఫిన్ గమనించిన సీఎం కేసీఆర్ బ్రేక్ ఫాస్ట్ పథకానికి శ్రీకారం చుట్టారన్నారు. అల్టా హారం నాణ్యతను పరిశీలించేందుకు ఫుడ్ ఇన్ స్పెక్టర్లు, ఇతర శాఖల అధికారులతో ఎప్పటికప్పుడు పాఠశాలలను తనిఖీలు చేయనున్నట్లు చెప్పారు. అనంతరం మంత్రులు హరిశ్చంద్రావు, సబితారెడ్డి, ఇతర ప్రజాప్రతినిధులు, అధికారులు విద్యార్థుల పక్కనే కూర్చుని అల్టా హారం తిన్నారు. మంత్రులు స్వయంగా విద్యార్థులకు టిఫిన్ తినిపించడం చూపరులను ఆకట్టుకున్నది.

-రంగారెడ్డి, అక్టోబర్ 6 (నమస్తే తెలంగాణ)

## తాండూరుకు అదనపు న్యాయస్థానం

తాండూరు, అక్టోబర్ 6 : తాండూరుకు అదనపు న్యాయస్థానాన్ని మంజూరు చేస్తూ ప్రభుత్వం శుక్రవారం జీవో నంబర్ 60ను జారీ చేసింది. ప్రస్తుతమున్న జ్యూడిషియల్ ఫస్ట్ క్లాస్ న్యాయస్థానాన్ని ఉన్నతీకరించి ప్రిన్సిపల్ జ్యూడిషియల్ ఫస్ట్ క్లాస్ గా మార్చారు. అదే సమయంలో తాండూరుకు అడిషనల్ జ్యూడిషియల్ ఫస్ట్ క్లాస్ న్యాయస్థానాన్ని మంజూరు చేశారు. దీన్ని మున్సిప్ కోర్టు ప్రాంగణంలో ఏర్పాటు చేయనున్నారు. ఎమ్మెల్యే రోహిత్ రెడ్డి సహకారంతో తాండూరుకు అదనపు న్యాయస్థానం మంజూరు కావడంతో తాండూరు బార్ అసోసియేషన్ అధ్యక్షుడు చంద్రశేఖర్ తో పాటు న్యాయవాదులు సంతోషం వ్యక్తం చేస్తూ కృతజ్ఞతలు తెలిపారు.



## నేడు కద్దాల్ పోలీస్ స్టేషన్ ప్రారంభం

**ముఖ్యఅతిథులుగా హాజరుకానున్న మంత్రులు మహమూద్ అలీ, సబితారెడ్డి**  
కద్దాల్, అక్టోబర్ 6 : మండల కేంద్రంలో నూతనంగా నిర్మించిన పోలీస్ స్టేషన్ భవనం ప్రారంభోత్సవానికి ముస్తాబైంది. శనివారం హోంమంత్రి మహమూద్ అలీ, విద్యా శాఖ మంత్రి సబితారెడ్డి ముఖ్యఅతిథులుగా హాజరై పోలీస్ స్టేషన్ ను ప్రారంభించనున్నారు. 30 గుంటల విస్తీర్ణంలో రూ.1.50 కోట్లతో నిర్మించిన ఈ భవనంలో విశాలమైన గదులున్నాయి. సీబి, ఎస్ఐ, రైటర్లు, సిబ్బందికి ప్రత్యేక గదులు, రికార్డుల రూంలు, రిసెప్షన్, కంప్యూటర్, విశ్రాంతి, మెయిటింగ్ గదులు, సువిశాలమైన పార్కింగ్ సౌకర్యం ఉన్నది. ఈ కార్యక్రమానికి ఎంపీ రాములు, ఎమ్మెల్యే జైపాల్ యాదవ్, ఎమ్మెల్సీ కసిరెడ్డి నారాయణరెడ్డి, జడ్పీ చైరెవర్సన్ అనితారెడ్డి, డీజీపీ అంజనీకుమార్, సైబరాబాద్ కమిషనర్ స్పీఫెనరవీంద్ర, డీసీపీ నారాయణరెడ్డి, పసీపీ రంగస్వామి హాజరుకానున్నట్లు పోలీస్ అధికారులు తెలిపారు.